
ഈ പുസ്തകം സ്വതന്ത്ര പകരഖവകാശ 
പ്രകാരം പ്രസിദ്ധീകരിക്കുന്നത്‌. 
ഇതിലെ ചിത്രങ്ങളും ടദെപ്സ്ററും യഥേഷ്ടം 
ഉപയോഗിക്കാവുന്നതാണ്‌. 


സ്വതന്ത്ര സോഫ്റ്റ്‌ വെയറും ടൂളുകളും 
ഉപയോഗിച്ച്‌ നിരമ്മിച്ചതാണ്‌ ഈ 
പുസ്തകം. 

പ്രസാധകക്കുഠിഖല്‍്‌ 





(പ്രിയപെട്ട വായനക്കാരെ, 


നമ്മുടെ ജീവിതക്രമത്തെ തന്നെ മാറ്റിമറിച്ച കോവിഡ്‌ 
19 കാലഘട്ടത്തിലൂടെയാണ്‌ നമ്മള്‍ രണ്ടു വര്‍ഷമായി കടന്നു 
പോകുന്നത്‌. കോവിഡിന്റെ ആദ്യവ്യാപന സമയങ്ങളില്‍ വീടി 
നുള്ളില്‍ തളയ്ക്കു്ചെട്ടഷോള്‍ നമ്മള്‍ നമ്മളെയും വീട്ടുകാരെയും 
അടുത്തറിയാൻ തൂടങ്ങി. കൂടാതെ മഹാമാരിക്കാലത്തിനു മുമ്പ 
ള്ള സ്വതന്ത്രമായ ദിനങ്ങള്‍ നമ്മളെ, പ്രത്യേകിച്ച്‌ കുട്ടികളെ 
അലട്ടാരും തൂടങ്ങി. ഇങ്ങനെ എല്ലാവരും മാനസികമായി തളര 
ന്നിരിക്കുന്ന സമയത്താണ്‌, കുട്ടികളും സോഷ്യല്‍ സയന്‍സ്‌ 
ക്ലബ്ബും മുന്‍കാലങ്ങളില്‍ സ്‌ക്കൂളില്‍ നടത്തിയ ചര്‍ച്ചാവേദി എന്ന 
പ്രധാനച്കെട്ട ഒരു പ്രോഗ്രാം എന്റെ ഓര്‍മയില്‍ വന്നത്‌. പഠന 
വും, ആഘോഷങ്ങള്‍ പോലും ഓണ്‍ലൈനില്‍ ആയ സാഹചര്യ 
ത്തില്‍ എത്തുകൊണ്ട്‌ കുട്ടികള്‍ക്കായൊരു പ്പാറ്റ്ഫോം രൂപീക 
രിച്ചുകൂടാ എന്നു ചിന്തയില്‍ നിന്നാണ്‌ കുട്ടികളുടെ ഓണ്‍ ലൈര൯ 
ചര്‍ച്ചാവേദി എന്ന ആശയത്തിലേക്ക്‌ ഞങ്ങള്‍ 4 വിദ്യാര്‍ത്ഥിനി 
സുഎത്തുക്കള്‍ എത്തുന്നത്‌. അങ്ങനെ 2020 ജൂലൈ മാസ 
ത്തില്‍ കുട്ടികളുടെ ചര്‍ച്ചാവേദി മീനാങ്കല്‍' എന്ന ഓണ്‍ലൈ൯ 
കൂട്ടായ്മ ഉണ്ടായി. ചിങ്ങമാസം മുതല്‍ കാര്യക്ഷമമായ പല 
ചരച്ചകളും നടത്താനായി. പല കാര്യങ്ങളുടെയും വിവിധ വശങ്ങ 
ള്‍ സൂക്ഷ്മതയോടെ നിരീക്ഷിക്കാനും, പല പുസ്തകങ്ങളെയും 
കുറിച്ച്‌ അറിയാനും കഴിഞ്ഞു. ആയിടയ്ക്കാണ്‌ പ്രിയപ്പെട്ട ഒരു 
അദ്ധ്യാപകന്‍ എനിക്ക്‌ അന്തോണ്‍ ചെഖോവിന്റെ 'പരി' എന്ന 
റഷ്യന്‍ കഥയുടെ ഇംഗ്ലീഷ്‌ വിവര്‍ത്തനമായ ൭ 061 എന്ന 
കഥ നിര്‍ദ്ദേശിച്ചത്‌. 


നമ്മുടെ പ്രവരത്തനത്തിന്റെ (കുട്ടികളുടെ ഓണ്‍ലൈൻ 
ചര്‍ച്ചാവേദി) ഒന്നാം വാര്‍ഷികത്തോടനുബന്ധിച്ച്‌ ഈ കഥയു 
ടെ മലയാള വിവരത്തനവും, ഇതിന്റെ തന്നെ ഓഡിയോ 


ലവ 


ബുക്കും ഇറക്കാൻ തീരുമാനിച്ചു. ഓഡിയോബുക്‌ നമ്മുടെ 
ബ്ലോഗില്‍ പോഡ്കാസ്റ്റ്‌ രൂപത്തില്‍ പുഠത്തിറക്കുന്നുണ്ട്‌. ഇത്‌ 
ഞങ്ങളടെ അവസാന പ്രവരത്തനം കൂടിയാണ്‌. ഈ കഥ ആൂറു 
കണക്കിനാളുകളുടെ ശബ്ദത്തില്‍ ഓഡിയോ ബൂക്‌ ആയി 
പുഠത്തിറങ്ങണമെന്ന ആഗ്രഹവും ഞങ്ങള്‍ക്കുണ്ട്‌. 


ഒരേ വിഷയത്തില്‍ പല വൃക്തികളുടെ നിരീക്ഷണം വള 
രെ വൃതൃസ്തുമായിരിക്കും എന്ന തിരിച്ചറിവ്‌ നല്‍കുന്ന ഈ കഥ 
വായനയുടെ ലോകത്തിന്റെ വിശാലത വെളിട്ടചെടുത്തുന്നു. തിക 
ച്ചും മണ്ടത്തരമായ പത്തയം എന്നു കരുതുമെക്കിലും നിശ്ചയദാര 
ഡ്ൃത്തിയെക്കുറിച്ചും നമ്മുക്കേറെ പ്രീയപ്പെട്ട സമ്പത്തിന്റെ നശ്വ 
രതയെ കുറിച്ചും പറയുന്നു. വളരെ ആകര്‍ഷകമായ ഈ കഥ 
എല്ലാവരക്കും ഏറെ പ്രിയച്ചെട്ടതാകുമെന്നതില്‍ സംശയമില്ല. 


ഈ കഥയുടെ തനിമ നഷ്ടപ്പെടാതെ തന്നെ വി.ആര. 
സത്തോഷ്‌ 'ള്‌ ' എന്ന പേരില്‍ മലയാളത്തിലേക്ക്‌ വിവര്‍ത്ത 
നാം ചെയ്തിട്ടുണ്ട്‌ . കൂടാതെ വളരെ മനോഹരമായ ചിത്രങ്ങളും 
വരച്ചുതന്നു. അദ്ദേഹത്തിനു എദയം നിറഞ്ഞ നന്ദി അറിയിക്കു 
ന്ു൯ു. ഓണ്‍ലൈന്‍ ചരച്ചാവേദിയുടെ ഭാഗമായി നമ്മളോടൊപ്ചം 
സഹകരിച്ച, സഹായിച്ച എല്ലാ രക്ഷകര്‍ത്താക്കശക്കും അധ്യാ 
പകരക്കും വിദ്യാരത്ഥികള്‍ക്കും ഈ നിമിഷത്തില്‍ നന്ദി അറിയി 
ക്കുന്നു. 


ചരച്ചാവേദി കൂട്ടുകാരക്കു വേണ്ടി 
അഭിരാമി.എസ്‌ 


വിവര്‍ത്തകണ്‍െെ കുറിഖ്‌ 


സ്വാതന്ത്രം പന്തയമല്ല 


സ്വവാതന്ത്രയത്തിന്റെ വെളിച്ചം ഏത്‌ ഇരുട്ടിനേയും 
ഇല്ലാതാക്കുമെന്ന്‌ വെളിപ്പെടുത്തുന്ന കഥയാണ്‌ അന്തോണ്‍ 
ചെഖോവിന്റെ 'ദ ബെറ്റ്‌ '. ഒരു പണവ്യാപാരി നടത്തുന്ന 
സല്‍ക്കാരത്തിനിടയില്‍ പലവിധ ചര്‍ച്ചകള്‍ നടക്കുന്നു. അതില്‍ 
ജീവപര്യന്തം ശിക്ഷയെക്കുറിച്ചും വധശിക്ഷയെക്കുറിച്ചും ചര്‍ച്ച 
നടക്കുന്നുണ്ട്‌. പണവ്യാപാരിക്ക്‌ വധശിക്ഷയോടാണ്‌ താലര്യം. 
സല്‍ക്കാരത്തില്‍ പങ്കെടുക്കുന്ന ഉന്നത ശ്രേണിയിലുള്ള 
വ്യക്തികള്‍ക്ക്‌ വധശിക്ഷയില്‍ താല്പര്യമില്ല. ആ 
സംവാദത്തിനൊടുവില്‍ ഇരുപത്തിയഞ്ചു വയസുകാരനായ ഒരു 
വക്കീല്‍ വധശിക്ഷയേക്കാള്‍ എന്തുകൊണ്ടും നല്ലത്‌ 
ജീവപര്യന്തമാണെന്ന്‌ പണവ്യാപാരിയോട്‌ വ്യക്തമായി പറയുന്നു. 
ജീവിതം എന്തുകൊണ്ടും മരണത്തേക്കാള്‍ നല്ലതാണെന്ന 
യുവാവിന്റെ അറിവും പ്രാകൃത സമൂഹത്തില്‍ മാത്രം നടക്കുന്ന 
ഒന്നാണ്‌ വധശിക്ഷ എന്ന കാഴുപ്പാടുമാണ്‌ കാരണം. അങ്ങനെ അവര്‍ 
ഒരു പന്തയത്തിലെത്തുന്നു. രണ്ടു ദശലക്ഷം റൂബിള്‍ പന്തയത്തില്‍ 
പതിനഞ്ചു വര്‍ഷത്തെ തടവിന്‌ യുവാവ്‌ സമ്മതിക്കുന്നു. യുവാവ്‌ തന്റെ 
സ്വാതന്ത്ര്യം ലംഘിച്ചുകൊണ്ടുള്ള പന്തയത്തില്‍, പണവ്യാപാരിയുടെ 
ഉദ്യാനഗൃഹത്തില്‍ തടവിലാകുന്നു. കര്‍ശന നിബന്ധനകളുള്ള 
പന്തയത്തില്‍ പുസ്തകങ്ങള്‍, സംഗീതം, മദ്യം, പുകവലി എന്നിവ 
അനുവദിക്കുന്നു. മുറിക്കു പുറത്തു കടക്കാന്‍ പാടില്ല. 
ഉദ്യാനഗൃഹത്തിലെ കൊച്ചു ജനലിലൂടെ കുറിപ്പിനനുസരിച്ച്‌ 
അവശ്യസാധനങ്ങളെത്തിക്കും. കൃത്യ സമയം വച്ചിട്ടുള്ള പന്തയത്തില്‍ 
അവസാന നിമിഷത്തില്‍ പോലും കരാര്‍ തെറ്റിച്ചാല്‍ തടവുശിക്ഷ 
അനുഭവിക്കുന്ന ചെറുപ്പക്കാരന്‌ രണ്ടു ദശലക്ഷം നഷ്ടമാകും. ഈ 
രീതിയിലുള്ള കരാറിന്റെ അടിസ്ഥാനത്തില്‍ ജീവിതം നയിക്കുന്ന 
യുവാവിന്റെ തടവു ഘട്ടങ്ങളാണ്‌ കഥയില്‍ വിവരിക്കുന്നത്‌. 

പത്തൊന്‍പതാം നൂറ്റാണ്ടില്‍ എഴുതിയ ഇക്കഥ 
ഇരുപത്തൊന്നാം നൂറ്റാണ്ടിലും മനുഷ്യരാശിയിലേക്കെ 
ത്തുന്നുവെന്നത്‌ എന്തുകൊണ്ടെന്ന്‌ ആരെങ്കിലും ചോദിച്ചാല്‍ 
അതിനുത്തരം, ഇത്‌ എപ്പോഴും സംഭവിക്കാമെന്നതാണ്‌. മനുഷ്യന്‍ 
സ്വാതന്ത്ര്യവും വെളിച്ചവും ആഗ്രഹിക്കുന്ന ജീവിയാണ്‌. ഇരുട്ടു 
വീഴുമ്പോള്‍ മനുഷ്യന്‍ ഭയപ്പെടുന്നു. അതിനാല്‍ വെളിച്ചം വരും വരെ 
തന്റെ ബോധത്തെ സ്വസ്ഥമാക്കാന്‍ വേണ്ടി ഉറങ്ങുന്നു. രാത്രി ഒരു 
മനുഷ്യനും ഉറങ്ങാന്‍ കഴിഞ്ഞില്ലെങ്കില്‍ ലോകത്തിന്റെ സ്ഥിതി 
എന്തായിരിക്കും? ആലോചിക്കുംതോറും ഭൂമാത്മക ലോകമായിരിക്കും 
മുന്നിലുണ്ടാകുക. അത്തരം യാഥാര്‍ത്ഥ്യം കൊണ്ടു മുറിഞ്ഞ ഭൂമാത്മക 
ലോകത്തിലൂടെയാണ്‌ നമ്മള്‍ കടന്നു പോയ്യ്കൊണ്ടിരിക്കുന്നത്‌. 
കോവിഡ്‌ നമ്മുടെ സ്വാതന്ത്ര്യത്തെ തകിടം മറിച്ചു. പരസ്യജീവിതം 
ഇല്ലാതാക്കി. പന്തയത്തിലെ യുവാവിനെപ്പോലെയായി 
ലോകത്തിന്റെ ജീവിതം. വുഹാനില്‍ നിന്നാരംഭിച്ച കൊറോണയുടെ 
പന്തയംവയ്യില്‍ നിന്ന്‌ രക്ഷപ്പെടാന്‍ ആഗ്രഹിക്കുകയാണ്‌ നാമേവരും. 
കഥയിലെ പണക്കാരനെപ്പോലെയാണ്‌ കോവിഡിന്റെ പെരുമാറ്റം. 
കരാറോടുകൂടിയ ജീവിതമാണ്‌ നാം നയിക്കുന്നത്‌. യുവാവിന്‌ 
സ്വാതന്ത്ര്യം നഷ്ടമായപ്പോള്‍ എഴുതിയ കത്തു പോലെ നാം 
മൊബൈലിലൂടെയും ഇന്‍റര്‍നെറ്റിലൂടെയും ഫെയ്‌സ്ബുക്കിലൂടെയും 
ക്ലബ്ബ്‌ ഹസിലുടെയും മാറിയ കാലത്തിന്റെ ഉപകരണ 
കത്തുകളെഴുതി ക്ഷീണിക്കുന്നു. നിരാശരാകുന്നു. 
പണവ്യാപാരിയെപ്പോലെ കോവിഡുമാത്രം പാപ്പരാകുന്നില്ല. 
എന്നാല്‍ വാക്സിനിലൂടെ നമുക്കതിനു സാധ്യമാകുമ്പോള്‍ യുവാവ്‌ 
കണ്ടെത്തിയ സ്വാതന്ത്ര്യം നാം കണ്ടെത്തും. അത്‌ ഏറ്റവും അടുത്ത 
നിമിഷത്തിലോ സുപ്രഭാതത്തിലോ ആകാം. യുവാവ്‌ 
ദശലക്ഷക്കണക്കിന്‌ രൂപ വലിച്ചെറിഞ്ഞ്‌ സ്വയം നേടിയ 
സ്വാതന്ത്ര്യബോധം തന്നെയാണ്‌ നമുക്കുള്ളത്‌. 


അതുകൊണ്ടാണ്‌ ഇരുണ്ട ഏതുകാലത്തും ആന്തോണ്‍ 
ചെഖോവിന്റെ പന്തയം എന്ന കഥ പ്രസക്തമാകുന്നത്‌. ഇനിയും 
നൂറോ ഇരുന്നൂറോ വര്‍ഷം കഴിഞ്ഞാലും പ്രസക്തമാകുന്നതും ഇത്തരം 
ഇരുണ്ട കാലമുണ്ടാകുമെന്നതുകൊണ്ടാണ്‌. ഇരുണ്ട കാലങ്ങളില്‍ നാം 
എപ്പോഴും ഇരുണ്ടു പോകും. എങ്കിലും നമുക്കുള്ളില്‍ അവശേഷിച്ചിട്ടുള്ള 

സ്വതന്ത്രബോധം നമ്മെ രക്ഷിക്ക തന്നെ ചെയ്യും. ആ 
സ്വതന്ത്രബോധം ഉണര്‍ത്തിയാണ്‌ ഈ കോവിഡു കാലത്തും നാം 
മുന്നോട്ടു പോകുന്നത്‌. ചെറു ജനലുകളിലുള്ള വെളിച്ചങ്ങള്‍ നമ്മെ 
മുന്നോട്ടു നയിക്കുമെന്നാണ്‌ സാഹചര്യങ്ങള്‍ പറഞ്ഞു 
കൊണ്ടിരിക്കുന്നത്‌. വിവേകം നമ്മെ രക്ഷപ്പെടുത്തും. ധനത്തിന്റെ 
സുരക്ഷയേക്കാള്‍ നാം ലോകത്ത്‌ സ്വതന്ത്രരാകാന്‍ ഇഷ്ടപ്പെടുമ്പോള്‍, 
ഇല്ലാത്ത ഈര്‍ജ്ജം ശേഖരിച്ച്‌ നാം രക്ഷപ്പെടും. ഇക്കഥ ഇരുണ്ട 
തടവറയില്‍പ്പോലും രക്ഷയുമായെത്തുന്നത്‌ അങ്ങനെയാണ്‌. 
സ്വാഭാവികമായ പ്രപഞ്ചസത്യം എന്നത്‌ അതാണ്‌. മഹത്തായ 
രചനകളില്‍ അതുണ്ട്‌. അന്തോണ്‍ ചെഖോവ്‌ മഹത്തായ 
രചയിതാവാകുന്നത്‌ പ്രപഞ്ചസത്യം കഥയിലൂടെ 
പ്രാവര്‍ത്തികമാക്കുന്നതുകൊണ്ടാണ്‌. ടോള്‍സ്റ്റോയിയേയും 
ദസ്തയേവ്‌സ്പിയേയും പോലെ അന്തോണ്‍ ചെഖോവും മഹാനായ 
എഴുത്തുകാരനായി മാറുന്നത്‌ ഈ സത്യങ്ങള്‍ വെളിപ്പെടുത്തുന്നതു 
കൊണ്ടാണ്‌. അവര്‍ എഴുതുന്നത്‌ നമ്മെ ആഴത്തില്‍ 
സ്വാധീനിക്കുന്നതും അതിനാലാണ്‌. 


ആ ശക്തിയാണ്‌ ഇരുണ്ട കോവിഡു കാലത്തും ചെഖോവിന്റെ 
'പന്തയം' നമ്മെ വായിക്കാന്‍ പ്രേരിപ്പിക്കുന്നത്‌. ശ്രേഷ്ടങ്ങളായ 
ചെറുകഥകളും നാടകങ്ങളും സമ്മാനിച്ചിട്ടുള്ള ചെഖോവ്‌ റഷ്യന്‍ 
സഹിത്യത്തെ സമ്പന്നമാക്കുന്നതിനോടൊപ്പം 
ലോകസാഹിത്യത്തെയും സമ്പന്നമാക്കിയത്‌ ഇത്തരത്തിലുള്ള 
രചനാവൈഭവം കൊണ്ടാണ്‌. 


റഷ്യയില്‍ ഈ കഥയുടെ പേര്‌ 'പരി' എന്നാണ്‌. ഇതിന്‌ 
മലയാളത്തില്‍ 'വാതുവെയ്പ്‌ ', 'പന്തയം' എന്നെല്ലാം പൊതുവായി 
പറയാം. പക്ഷേ അത്‌ നമ്മള്‍ സ്ഥിരമായി ഉപയോഗിക്കുന്നതിനാല്‍ 
ബെറ്റിന്‌ സമാനമായ അര്‍ത്ഥമുള്ള പുതിയൊരു തലക്കെട്ട്‌ 
അന്വേഷിക്കുകയുണ്ടായി. മലയാളത്തില്‍ എവിടെയും പന്തയം എന്നു 
തന്നെ പറയുന്നതിനാല്‍ ആ അന്വേഷണം വഴിമുട്ടുകയുണ്ടായി. 
ഒടുവില്‍ സമാനമായ പദം കാസര്‍ഗോഡു നിന്നാണ്‌ ലഭിച്ചത്‌. 'പരി' 
എന്ന റഷ്യന്‍ നാമത്തോട്‌ അടുത്തു നില്ലന്ന 'പള്‌ ' എന്ന 
അര്‍ത്ഥപദമാണ്‌ ഇവിടെ ബെറ്റിന്‌ ഉപയോഗിച്ചിരിക്കുന്നത്‌. 
ഇതൊരു പ്രാദേശികമായ പദമാണെങ്കിലും അത്‌ മലയാളത്തിന്‌ 

പൊതുവില്‍ സ്വന്തമാകട്ടെ എന്നു കരുതിയാണ്‌ ഇവിടെ 
ഉപയോഗിക്കുന്നത്‌. ഈ വാക്ക്‌ സമ്മാനിച്ചത്‌ എഴുത്തുകാരനായ 
അംബികാസുതന്‍ മാങ്ങാടാണ്‌. അദ്ദേഹത്തിന്‌ പ്രത്യേകം നന്ദി 


രേഖപ്പെടുത്തുന്നു. 


സംസ്ഥാനത്തെ വിവിധ വിദ്യാലയങ്ങളിലെ 
കുട്ടികളെക്കൊണ്ട്‌ കഥ വായിപ്പിച്ച്‌ പോഡ്കാസ്റ്റ്‌ ചെയ്യുന്ന 
മീനാങ്കലിലെ കുട്ടികളുടെ ചര്‍ച്ചാവേദിയിലെ കുഞ്ഞു കൂട്ടുകാരോടും 
അതിരറ്റ സ്നേഹവും നന്ദിയും രേഖപ്പെടുത്തുന്നു. അതിഭയങ്കരമായ 
ഇരുണ്ട കാലത്ത്‌ ഈ കുഞ്ഞുങ്ങള്‍ കാട്ടുന്ന ഉത്സാഹത്തെ എത്ര 
അഭിനന്ദിച്ചാലും മതിവരില്ല. ഇവര്‍ ചെയ്യുന്ന ഈ പ്രവര്‍ത്തനം 
വായനയെ പ്രോത്സാഹിപ്പിക്കുന്നതോടൊപ്പം ഡിജിറ്റല്‍ കാലത്ത്‌ 
വായനയെ എങ്ങനെയെല്ലാം ഉപയോഗിക്കാമെന്നതിന്റെ പാഠം 
കൂടിയാണ്‌. ഈ കുഞ്ഞുങ്ങളുടെ വലിയ മനസായിരിക്കാം നാളത്തെ 
അനശ്വര വായനയ്ക്കും കേള്‍വിക്കും മാതൃകയാകുക. ഇവരോടൊപ്പം 
വായനാ കേള്‍വിക്ക്‌ നമുക്കും പങ്കാളിയാകാം. 


അധികം സ്നേഹത്തോടെ 
വി.ആര്‍.സത്തോഷ്‌ 


12. 

ര്നതൊരിരുണ്ട ശരത്കാല രാത്രിയായിരുന്നു. 
കിഴവന്‍ പണവ്യാപാരി പഠനമുറിയില്‍ അങ്ങോട്ടുമിങ്ങോട്ടും 
ഉലാത്തുകയും പതിനഞ്ചു വര്‍ഷം മുന്‍പത്തെ ഒരു ശരത്കാല 
സായാഹ്നത്തില്‍ താന്‍ എങ്ങനെയായിരുന്നു 
വിരുന്നുസല്‍ക്കാരം നടത്തിയതെന്ന്‌ ഓര്‍ക്കുകയുമായിരുന്നു. 
അവിടെ ധാരാളം സമര്‍ത്ഥരായ ആളുകളും രസകരമായ 
സംഭാഷണങ്ങളും നടന്നിരുന്നു. മറ്റ കാര്യങ്ങള്‍ക്കിടയില്‍ 
വധശിക്ഷയെക്കുറിച്ചും അവര്‍ സംസാരിച്ചിരുന്നു. ധാരാളം 
പത്രപ്രവര്‍ത്തകരും ബുദ്ധിജീവികളും അടങ്ങുന്ന 
അതിഥികളില്‍ ഭൂരിഭാഗം വരുന്നവരും വധശിക്ഷയെ 
നിരാകരിച്ചു. ആ ശിക്ഷാരീതി കാലഹരണപ്പെട്ടതും 
അധാര്‍മ്മികവും ക്രിസ്ത്യന്‍ രാജ്യങ്ങള്‍ക്ക്‌ അനുചിതവുമാണെന്ന്‌ 
അവര്‍ അഭിപ്രായപ്പെട്ടു. വധശിക്ഷയ്ക്കു പകരം എല്ലായിടത്തും 
ജീവപര്യന്തം തടവുശിക്ഷ വരണമെന്നായിരുന്നു അവരില്‍ 
ചിലരുടെ അഭിപ്രായം. 


"ഞാന്‍ നിങ്ങളുടെ അഭിപ്രായത്തോട്‌ യോജിക്കുന്നില്ല, 
അവരുടെ ആതിഥേയനായ പണവ്യാപാരി പറഞ്ഞു. 
"ജീവപര്യന്തം തടവിനോ വധശിക്ഷയ്യോ വേണ്ടി ഞാന്‍ 
ശ്രമിച്ചിട്ടില്ല. എന്നാല്‍ കാര്യകാരണം സഹിതം ഒരാള്‍ 
വിധിക്കുകയാണെങ്കില്‍ വധശിക്ഷ, ജീവപര്യന്തം 
തടവിനേക്കാള്‍ ധാര്‍മ്മികവും മനുഷത്വപരവുമാണ്‌. വധശിക്ഷ 
ഒരാളെ ഒറ്റയടിക്ക്‌ കൊല്ലകയാണെങ്കില്‍ ആജീവനാന്ത തടവ്‌ 
അയാളെ ഇഞ്ചിഞ്ചായി കൊല്ലകയാണ്‌. ഏതാനും 
നിമിഷങ്ങള്‍ക്കുള്ളില്‍ നിങ്ങളെ കൊലന്ന ആളോ അതോ 
വളരെ വര്‍ഷങ്ങളെടുത്ത്‌ നിങ്ങളില്‍ നീന്ന്‌ ജീവന്‍ 

വലിച്ചെടുത്ത്‌ ഇല്ലാതാക്കുന്ന ആളോ ആരാണ്‌ കൂടുതല്‍ 
മനുഷ്യത്തമുള്ള ആരാച്ചാര്‍?" 

"രണ്ടും ഒരു പോലെ അധാര്‍മികമാണ്‌ ” അതിഥികളില്‍ 
ഒരാള്‍ അഭിപ്രായപ്പെട്ടു. ” കാരണം അവയ്ക്കു രണ്ടിനും ഒരേ 
ലക്ഷ്യം തന്നെയാണ്‌ - ജീവനെടുക്കുക. രാഷ്ട്രം ദൈവമല്ല. 
ആവശ്യമുള്ളപ്പോള്‍ വീണ്ടെടുക്കാനാവാത്തതിന്‌ എടുത്തു 
മാറ്റാനും അവകാശമില്ല.” 


അതിഥികള്‍യ്ക്കിടയില്‍ ഇരുപത്തഞ്ചു വയസുള്ള ഒരു 
യുവ അഭിഭാഷകന്‍ ഉണ്ടായിരുന്നു. അവനോട്‌ അഭിപ്രായം 
ചോദിച്ചപ്പോള്‍ അവന്‍ പറഞ്ഞു: 


"വധശിക്ഷയും ജീവപര്യന്തവും ഒരു പോലെ 
അധാര്‍മ്മികമാണെങ്കിലും വധശിക്ഷയ്ക്ം ജീവപര്യന്തം 
തടവുശിക്ഷയ്ക്കം ഇടയില്‍ ഏതെങ്കിലുമൊന്നു 
തിരഞ്ഞെടുക്കേണ്ടി വന്നാല്‍, ഞാന്‍ തീര്‍ച്ചയായും 
രണ്ടാമത്തേത്‌ തിരഞ്ഞെടുക്കും. എങ്ങനെയെങ്കിലും 
ജീവനോടെ ഉരിക്കുന്നതാണല്ലോ നല്ലത്‌ " 


അതുമായി ബന്ധപ്പെട്ട്‌ സജീവമായ ഒരു ചര്‍ച്ച ഉയര്‍ന്നു 
വന്നു. അക്കാലത്ത്‌ ചെറുപ്പവും ക്ഷുഭിതനുമായ പണവ്യാപാരി 
ആവേശഭരിതനായി മുഷ്ടി കൊണ്ട്‌ പെട്ടെന്ന്‌ മേശമേല്‍ ഇടിച്ച്‌ 
ചെറുപ്പക്കാരനോട്‌ ആക്രോശിച്ചു: 


"അതു ശരിയല്ല! അഞ്ചു വര്‍ഷം നിങ്ങള്‍ക്ക്‌ ഏകാന്ത 
തടവില്‍ കഴിയാനാവില്ലെന്ന്‌ ഞാന്‍ രണ്ടു ദശലക്ഷത്തിന്‌ 
വേണമെങ്കില്‍ പന്തയം വെയ്ക്കാം”. 


"നിങ്ങള്‍ ആത്മാര്‍ത്ഥമായി വിചാരിക്കുന്നെങ്കില്‍ " 
യുവാവ്‌ പറഞ്ഞു, ” ഞാന്‍ അതു സ്വീകരിക്കാം, അഞ്ചല്ല, 
പതിനഞ്ചു വര്‍ഷം ഞാന്‍ തടവില്‍ കഴിയാം.” 


"പതിനഞ്ച്‌? ഉറപ്പിച്ചു!” പണവ്യാപാരി ഉറക്കെ വിളിച്ചു 

പറഞ്ഞു. "മാന്യരേ, ഞാന്‍ രണ്ട്‌ ദശലക്ഷത്തിന്‌ പന്തയം 
വെച്ചിരിക്കുന്ന!" 

" സമ്മതിച്ചു! നിങ്ങള്‍ ദശലക്ഷങ്ങളും ഞാനെന്റെ 
സ്വാതന്ത്ര്യവും പന്തയം വെച്ചിരിക്കുന്നു" യുവാവ്‌ പറഞ്ഞു. 


ഭ്രാന്തവും വിവേകശുന്യവുമായ പന്തയം നടപ്പില്‍ വന്നു! 
കണക്കറ്റ ദശലക്ഷങ്ങള്‍ കയ്യിലുള്ള ദുഷിച്ച 
ബാലിശസ്വഭാവമുള്ള പണവ്യാപാരി പന്തയത്തില്‍ 
ആഹ്ലാദിച്ചു. അത്താഴസമയത്ത്‌ അയാള്‍ യുവാവിനെ 
കളിയാക്കിക്കൊണ്ടു പറഞ്ഞു: 


"സമയം കിട്ടുമ്പോള്‍ നന്നായൊന്നു ചിന്തിച്ചു നോക്ക്‌ 
ചെറുപ്പക്കാരാ, എനിക്ക്‌ രണ്ടു ദശലക്ഷം എന്നത്‌ നിസ്സാര 
കാര്യമാണ്‌. പക്ഷേ നിങ്ങളുടെ ജീവിതത്തിലെ ഏറ്റവും നല്ല 
മൂന്നോ നാലോ വര്‍ഷം നഷ്ടപ്പെടുത്തുകയാണ്‌. നിങ്ങള്‍ക്ക്‌ 
അതിലധികം പിടിച്ചു നില്ലാനാവാത്തതുകൊണ്ടാണ്‌ ഞാന്‍ 
മൂന്നോ നാലോ എന്നു പറഞ്ഞത്‌. അസത്തുഷ്ടനായ മനുഷ്യാ, 
സ്വമേധയാലുള്ള തടവ്‌ നിര്‍ബന്ധിത തടവിനേക്കാള്‍ 
ബുദ്ധിമുട്ടേറിയ കാര്യമാണെന്നത്‌ മറക്കുകയും അരുത്‌. ഏതു 
നിമിഷവും അതില്‍ നിന്നു പുറത്തു കടക്കാന്‍ നിങ്ങള്‍ക്ക്‌ 
അവകാശമുണ്ടെന്ന ചിന്ത ജയിലിലെ നിങ്ങളുടെ നിലനില്ലിനെ 
പൂര്‍ണ്ണമായും വിഷലിപ്പമാക്കും. ഇക്കാര്യത്തില്‍ 


ട്‌ ॥॥ 


നിങ്ങളോടെനിക്ക്‌ സഹതാപമുണ്ട്‌ ". 


ഇപ്പോള്‍ ഇതെല്ലാം ഓര്‍ത്തുകൊണ്ട്‌ പണവ്യാപാരി 
അങ്ങോട്ടുമിങ്ങോട്ടും നടന്ന്‌ സ്വയം ചോദിച്ചു: "ആ 
പന്തയത്തിന്റെ ഉദ്ദേശ്യം എന്താണ്‌? ആ മനുഷ്യന്‍ 
ജീവിതത്തില്‍ നിന്ന്‌ പതിനഞ്ചു വര്‍ഷം 
നഷ്ടപ്പെടുത്തിയതുകൊണ്ടും ഞാന്‍ രണ്ടു ദശലക്ഷം 
വലിച്ചെറിഞ്ഞതുകൊണ്ടും എന്താണു ഗുണം? അതു കൊണ്ട്‌ 
വധശിക്ഷ ജീവപര്യന്തം തടവിനേക്കാള്‍ മികച്ചതെന്നോ 
മോശമെന്നോ തെളിയിക്കാന്‍ പറ്റമോ? ഇല്ലേ ഇല്ല. അതെല്ലാം 
ബുദ്ധിശൂന്യവും നിരര്‍ത്ഥകവും ആയിരുന്നു. എന്റെ ഭാഗത്തു 
നിന്നുള്ളത്‌ അമിതലാളനക്കാരന്റെ മനഃശ്ചാഞ്ചല്യമായിരുന്നു, 

അവന്റെ ഭാഗത്തു നിന്നുള്ളത്‌ പണത്തോടുള്ള 
അത്യാര്‍ത്തിയും...” 

അന്നു വൈകുന്നേരം തുടര്‍ന്ന്‌ എന്താണു 
സംഭവിച്ചതെന്ന്‌ അയാള്‍ ഓര്‍ത്തുനോക്കി. പണവ്യാപാരിയുടെ 
ഉദ്യാനഗൃഹങ്ങളിലൊന്നില്‍ കര്‍ക്കശമായ മേല്‍നോട്ടത്തില്‍ 
യുവാവ്‌ വര്‍ഷങ്ങളോളം നീളുന്ന തടവില്‍ കഴിയാമെന്നു 
തീരുമാനിച്ചു. പതിനഞ്ചു വര്‍ഷത്തേക്ക്‌ ഉദ്യാനഗൃഹത്തിന്റെ 
ഉമ്മറപ്പടി കടക്കാനോ മനുഷ്യരെ കാണാനോ മനുഷ്യ ശബ്ദം 
കേള്‍ക്കാനോ കത്തുകളും പത്രങ്ങളും സ്വീകരിക്കാനോ 
സ്വാതന്ത്ര്യമില്ലെന്ന കാര്യം അവന്‍ സമ്മതിച്ചു. അവന്‌ ഒരു 
സംഗീതോപകരണവും പുസ്തകങ്ങളും അനുവദിച്ചു കൊടുത്തു. 
കത്തുകള്‍ എഴുതാനും വീഞ്ഞു കുടിക്കാനും പുകവലിക്കാനുമുള്ള 
അനുവാദം നല്‍കി. കരാറിലെ നിബന്ധന പ്രകാരം, പുറം 
ലോകവുമായി അവനുണ്ടായിരുന്ന ഒരേയൊരു ബന്ധം 
അതിനുവേണ്ടി മാത്രമുണ്ടാക്കിയ ഒരു കൊച്ചു 
ജനാലയായിരുന്നു. പുസ്തകങ്ങള്‍, സംഗീതം, വീഞ്ഞ്‌ അങ്ങനെ 
അവന്‍ ആഗ്രഹിക്കുന്നതെന്തും വ്യവസ്ഥ പ്രകാരം 
എഴുതിക്കൊടുത്താല്‍ ഏതളവിലും ലഭ്യമാക്കുമായിരുന്നു. 
പക്ഷേ അവ ജനലിലൂടെ മാത്രമേ സ്വീകരിക്കാന്‍ 
ആകുമായിരുന്നുള്ളൂ. 1870 നവംബര്‍ 14 പന്ത്രണ്ടു മണി മുതല്‍ 
1885 നവംബര്‍ 14 പന്ത്രണ്ടു മണി അവസാനിക്കും വരെ 
കൃത്യമായി 15 വര്‍ഷം യുവാവ്‌ അവിടെ ഏകാന്ത തടവില്‍ 
തുടരുന്നത്‌ ഉറപ്പാക്കുന്ന ഓരോ വിശദാംശവും 
നിസ്സാരകാര്യങ്ങളും കൂടി കരാറില്‍ പ്രസ്താവിച്ചിരുന്നു. 
കാലാവധി തീരുന്നതിനു രണ്ടു നിമിഷം മുന്‍പ്‌ ഈ 
നിബന്ധനകള്‍ ലംഘിക്കാനുള്ള ചെറിയ ശ്രമം പോലും 
അവന്റെ ഭാഗത്തു നിന്നുണ്ടായാല്‍ രണ്ട്‌ ദശലക്ഷം രൂപ 
നല്‍കാനുള്ള കരാറില്‍ നിന്ന്‌ പണവ്യാപാരി മുക്തനാകും. 


തടവിലാക്കപ്പെട്ട ആദ്യ വര്‍ഷത്തെ അവന്റെ ചെറിയ 
കുറിപ്പകളില്‍ നിന്ന്‌ തടവുകാരന്‍ ഏകാന്തതയും വിഷാദവും 
അനുഭവിച്ചിരുന്നുവെന്ന്‌ ഒരാള്‍ക്ക്‌ വിലയിരുത്താനാവും. 
ഉദ്യാനഗൃഹത്തില്‍ നിന്ന്‌ രാവും പകലും തുടര്‍ച്ചയായി 
പിയാനോ സംഗീതം കേള്‍ക്കാമായിരുന്നു. അവന്‍ വീഞ്ഞും 

പുകയിലയും നിരസിച്ചു. വീഞ്ഞ്‌ ആഗ്രഹങ്ങളെ 
ഉത്തേജിപ്പിക്കുന്നു, ആഗ്രഹങ്ങള്‍ തടവുകാരന്റെ ഏറ്റവും മോശം 
ശത്രുവാകുന്നു; കൂടാതെ നല്ല വീഞ്ഞ്‌ കുടിച്ചിട്ട്‌ ആരെയും 
കാണാതിരിക്കുന്നതിനേക്കാള്‍ ഭയാനകമായി യാതൊന്നും 
തന്നെ ഇല്ലെന്നും അവനെഴുതി. പുകയില അവന്റെ മുറിയിലെ 
അന്തരീക്ഷം മലിനമാക്കി. 


ആദ്യവര്‍ഷം അവന്‍ ആവശ്യപ്പെട്ട പുസ്തകങ്ങള്‍ 
പ്രധാനമായും തരള സ്വഭാവമുള്ളവയായിരുന്നു; സങ്കീര്‍ണമായ 
പ്രണയം വിഷയമായ നോവലുകളും ഉദ്വേഗജനകവും 
വിസ്മയകരവുമായ കഥകളും മറ്റും. 


രണ്ടാം വര്‍ഷം ഉദ്യാനഗൃഹത്തില്‍ പിയാനോ 
നിശ്ശബ്ബമായിരുന്നു. തടവുകാരന്‍ ക്ലാസിക്കുകള്‍ മാത്രം 
ആവശ്യപ്പെട്ടു. അഞ്ചാം വര്‍ഷം സംഗീതം വീണ്ടും 
കേള്‍ക്കുകയും വീഞ്ഞ്‌ ആവശ്യപ്പെടുകയും ചെയ്തു. ആ വര്‍ഷം 
മുഴുവന്‍ സമയവും അവന്‍ തിന്നുകയും കുടിക്കുകയും കിടക്കയില്‍ 
കിടക്കുകയും ഇടയ്ക്കിടെ കോട്ടുവായിടുകയും ദേഷ്യത്തോടെ 
സ്വയം സംസാരിക്കുകയും മാത്രമായിരുന്നു ചെയ്തിരുന്നതെന്ന്‌ 
ജനലിലൂടെ അവനെ നിരീക്ഷിച്ചവര്‍ പറഞ്ഞു. അവന്‍ 
പുസ്തകങ്ങള്‍ വായിച്ചതേയില്ല. രാത്രിയില്‍ ചിലപ്പോള്‍ 
എഴുതാനിരിക്കും. മണിക്കൂറുകളോളം അവനങ്ങനെ എഴുതും. 
രാവിലെ എഴുതിയതെല്ലാം കീറിക്കളയും. ഒന്നിലധികം തവണ 
അവന്‍ കരയുന്നതും കേട്ടിരുന്നു. 


ആറാം വര്‍ഷത്തിന്റെ രണ്ടാം പകുതിയില്‍ തടവുകാരന്‍ 
ഭാഷകളും തത്വചിന്തയും ചരിത്രവും തീക്ഷ്മമായി പഠിക്കാന്‍ 
തുടങ്ങി. അവന്‍ ഇത്തരം പഠനങ്ങളിലേക്ക്‌ ആകാംക്ഷയോടെ 
കടന്നതിനാല്‍, ഓര്‍ഡര്‍ ചെയ്ത പുസ്തകങ്ങള്‍ ലഭിക്കാന്‍ വേണ്ടി 
പണവ്യാപാരിക്ക്‌ ഏറെ ബുദ്ധിമുട്ടേണ്ടി വന്നു. അവന്റെ 
അഭ്യര്‍ത്ഥന പ്രകാരം നാലു വര്‍ഷത്തിനിടയില്‍ അറുന്നൂറോളം 
വാല്യങ്ങള്‍ വാങ്ങിക്കൂട്ടി. ഈ കാലയളവിലാണ്‌ 
തടവുകാരനില്‍ നിന്ന്‌ പണവ്യാപാരിക്ക്‌ ഇനിപ്പറയുന്ന കത്ത്‌ 
ലഭിച്ചത്‌: 

"എന്റെ പ്രിയപ്പെട്ട തടവറസൂക്ഷിപ്പുകാരാ, ഈ വരികള്‍ 
ഞാന്‍ നിങ്ങള്‍ക്ക്‌ ആറു ഭാഷകളില്‍ എഴുതുന്നു. ആ ഭാഷകള്‍ 
അറിയാവുന്നവര്‍ക്ക്‌ അവ കാട്ടിക്കൊടുക്കുക. അവര്‍ അവ 
വായിക്കട്ടെ. അവര്‍ ഒരു തെറ്റ പോലും കണ്ടെത്തിയില്ലെങ്കില്‍ 
ഉദ്യാനത്തില്‍ ഒരു വെടി ഉതിര്‍ക്കണമെന്ന്‌ ഞാന്‍ നിങ്ങളോട്‌ 
അഭ്യര്‍ത്ഥിക്കുന്നു. ആ വെടിയൊച്ച എന്റെ പരിശ്രമങ്ങള്‍ 
വൃഥാവിലായില്ലെന്നു കാണിക്കും. എല്ലാ പ്രായത്തിലും എല്ലാ 
ദേശങ്ങളിലുമുള്ള പ്രതിഭാശാലികള്‍ വ്യത്യസ്ത ഭാഷകള്‍ 
സംസാരരിക്കുന്നുണ്ടെങ്കിലും അവരിലെല്ലാം ജ്വലിക്കുന്നത്‌ ഒരേ 
ജ്വാലയാണ്‌. ഓ, അവരെ മനസിലാക്കാനാകുന്നതില്‍ എന്റെ 
ആത്മാവ്‌ അനുഭവിക്കുന്ന അഭാമമായ ആനന്ദം എന്താണെന്ന്‌ 
നിങ്ങള്‍ക്കിപ്പോള്‍ അറിയാനായെങ്കില്‍!' തടവുകാരന്റെ 
ആഗ്രഹം സഫലമായി. ഉദ്യാനത്തില്‍ രണ്ടു വെടി ഉതിര്‍ക്കാന്‍ 
പണവ്യാപാരി ഉത്തരവിട്ടു. 


പത്താം വര്‍ഷത്തിനു ശേഷം തടവുകാരന്‍ നിശ്ചലം 
മേശയ്ക്കരികില്‍ ഇരുന്നു. സുവിശേഷമല്ലാതെ മറ്റൊന്നും 
വായിച്ചില്ല. നാലു വര്‍ഷം കൊണ്ട്‌ അറുന്നൂറ്‌ വിജ്ഞാന 
വാല്യങ്ങള്‍ പഠിച്ചെടുത്ത ഒരാള്‍ എളുപ്പം മനസിലാക്കാവുന്ന 
ഒരു കൊച്ചു പുസ്തകത്തിനു മേല്‍ ഒരു വര്‍ഷത്തോളം 
നഷ്ടപ്പെടുത്തിയത്‌ പണവ്യാപാരിക്ക്‌ വിചിത്രമായി തോന്നി. 
സുവിശേഷങ്ങളെ പിന്‍തുടരുകയായിരുന്നു ദൈവശാസ്ത്രവും മത 
ചരിത്രങ്ങളും. 


തടവില്‍കഴിഞ്ഞിരുന്ന അവസാനത്തെ രണ്ടു വര്‍ഷം 
തടവുകാരന്‍ ധാരാളം പുസ്തകങ്ങള്‍ വിവേചനരഹിതമായി 
വായിച്ചു. ഒരേസമയം പ്രകൃതിശാസ്ത്രം ഏറെ തിരക്കിട്ടു വായിച്ചു. 
പിന്നെ അവന്‍ ബൈറണേയും ഷേക്സപിയറേയും ആവശ പ്പെട്ടു. 
രസതന്ത്രത്തെക്കുറിച്ചുള്ള പുസ്തകങ്ങളും വൈദ ശാസ്ത്ര സഹായ 
ഗ്രന്ഥവും നോവലും തത്വചിന്തയും വൈദ ശാസ്ത്ര 
സംബന്ധിയായ ചില പ്രബന്ധങ്ങളും അവന്‍ അതേ സമയം 
ആവശ്യപ്പെട്ടുകൊണ്ടുള്ള കുറിപ്പുകളും നല്‍കിയിരുന്നു. ആദ്യം 
ഒരു മരത്തടിയിലും പിന്നെ മറ്റൊന്നിലും അത്യാര്‍ത്തിയോടെ 
പിടിച്ച്‌ തന്റെ ജീവന്‍ രക്ഷിക്കും വിധം തകര്‍ന്ന കപ്പലിന്റെ 

അവശിഷ്ടങ്ങള്‍ക്കിടയിലൂടെ ഒരാള്‍ കടലില്‍ നീന്തുന്നതു 
പോലെയാണ്‌ അവന്റെ വായന ഓര്‍മ്മപ്പെടുത്തിയത്‌. 


കിഴവന്‍ പണവ്യാപാരി ഇതെല്ലാം ഓര്‍ത്തെടുത്ത്‌ 
ചിന്തിച്ചു: 


"നാളെ പന്ത്രണ്ടു മണിക്ക്‌ അവന്‍ സ്വാതന്ത്ര്യം 
വീണ്ടെടുക്കും. ഞങ്ങളുടെ കരാര്‍ പ്രകാരം ഞാന്‍ അവന്‌ രണ്ട്‌ 
ദശലക്ഷം നല്ലണം. ഞാന്‍ അവന്‌ പണം നല്‍കിയാല്‍ എന്റെ 
കഥ കഴിഞ്ഞു, ഞാന്‍ പൂര്‍ണമായും നശിക്കും". 


പതിനഞ്ചു വര്‍ഷം മുന്‍പ്‌ അയാള്‍ക്ക്‌ കണക്കു 
കൂട്ടാനാകുന്നതിലും അധികം ദശലക്ഷങ്ങളുണ്ടായിരുന്നു; തന്റെ 
കടങ്ങളോ ആസ്ലികളോ ഏതാണ്‌ വലുതെന്ന്‌ സ്വയം 
ചോദിക്കാന്‍ അയാള്‍ ഇന്ന്‌ ഭയപ്പെട്ടു. സ്റ്റോക്‌ എക്സ്‌ചേഞ്ചിലെ 
നിരാശാജനകമായ ചൂതാട്ടവും വന്യമായ ഈഹക്കച്ചവടവും 
പ്രായം ഇത്രയായിട്ടും മറികടക്കാനാവാത്ത അമിതാവേശവും 
ക്രമേണ അയാളുടെ സമ്പത്ത്‌ ക്ഷയിപ്പിച്ചു. കൂടാതെ അഭിമാ 
നിയും നിര്‍ഭയനും ആത്മവിശ്വാസവുമുള്ളവനുമായിരുന്ന കോടീ 
ശ്വരനെ നിക്ഷേപങ്ങളിലെ ഉയര്‍ച്ചതാഴ്ചകള്‍ വിറകൊള്ളിക്കുന്ന 
മൂന്നാംകിട പണവ്യാപാരി ആക്കി മാറ്റുകയും ചെയ്തു. 


"ശപിക്കപ്പെട്ട പന്തയം!" കിഴവന്‍ നിരാശയോടെ 
തലയില്‍ കൈവച്ച്‌ പിറുപിറുത്തു, "എന്തുകൊണ്ട്‌ ആ മനുഷ്യന്‍ 
മരിച്ചില്ല?” അവനിപ്പോള്‍ നാല്പതു വയസേയുള്ളൂ. അവന്‍ എന്റെ 
കൈവശമുള്ള അവസാന ചില്ലിക്കാശും കൈക്കലാക്കും, അവന്‍ 
വിവാഹം കഴിക്കും, ജീവിതം ആസ്വദിക്കും. എക്സ്ചേഞ്ചില്‍ 
പോയി ചൂതാട്ടം നടത്തും. ഒരു യാചകനെപ്പോലെ 
അസൂയയോടെ ഞാന്‍ അവനെ നോക്കും, എല്ലാ ദിവസവും ഒരേ 
വാക്ക്‌ അവനില്‍ നിന്ന്‌ കേള്‍ക്കേണ്ടിയും വരും: 


"എന്റെ ജീവിതത്തിലെ സന്തോഷത്തിന്‌ ഞാന്‍ 
നിങ്ങളോട്‌ കടപ്പെട്ടിരിക്കുന്നു. ഞാന്‍ നിങ്ങളെ 
സഹായിക്കല്ടെ!” 

...ഇല്ല, ഇത്‌ താങ്ങാനാവുന്നതിലും അധികമാണ്‌! 
പാപ്പരത്തത്തില്‍ നിന്നും അപമാനത്തില്‍ നിന്നും 
രക്ഷപ്പെടാനുള്ള ഒരേയൊരു മാര്‍ഗ്ഗം ആ മനുഷ്യന്റെ 
മരണമാണി" 


മണി മൂന്നടിച്ചത്‌ പണവ്യാപാരി ശ്രദ്ധിച്ചു. 
വീട്ടിലുള്ളവരെല്ലാം ഉറങ്ങുകയായിരുന്ന. തണുത്തുറഞ്ഞ 
മരങ്ങളുടെ മര്‍മ്മരമല്ലാതെ മറ്റൊന്നും 
കേള്‍ക്കാനുണ്ടായിരുന്നില്ല. ശബ്ദമുണ്ടാക്കാതിരിക്കാന്‍ ശ്രമിച്ച്‌ 
അയാള്‍ പതിനഞ്ചു വര്‍ഷമായി തുറക്കാത്ത വാതിലിന്റെ 
താക്കോല്‍ തീപിടിക്കാത്ത ഇരുമ്പുപെട്ടിയില്‍ നിന്നെടുത്ത്‌ 
ഓവര്‍ കോട്ടുമിട്ട്‌, വീടിനു പുറത്തേക്കു പോയി. 


ഉദ്യാനത്തിലെ ഉരുട്ടിനും തണുപ്പിനും പുറമെ മഴ 
പെയ്യുന്നുണ്ടായിരുന്നു. മരങ്ങള്‍ക്ക്‌ വിശ്രമം കൊടുക്കാതെ 
മുരണ്ടുകൊണ്ട്‌ നനഞ്ഞുമരവിച്ച കാറ്റ്‌ ഉദ്യാനത്തെ ച്ഛറ്റി 
അലയുന്നുമുണ്ടായിരുന്നു. പണവ്യാപാരി കണ്ണുകളെ 
ആയാസപ്പെടുത്തിയെങ്കിലും മണ്ണോ വെളുത്ത പ്രതിമകളോ 
ഉദ്യാനഗൃഹമോ മരങ്ങളോ അയാള്‍ക്ക്‌ കാണാനായില്ല. 
ഉദ്യാനഗുൃഹം സ്ഥിതിചെയ്യുന്നിടത്തെത്തി അയാള്‍ രണ്ടു 
തവണ കാവല്‍ക്കാരനെ വിളിച്ചു. മറൂപടി ഉണ്ടായില്ല. ആ 
കാലാവസ്ഥയില്‍ നിന്ന്‌ അഭയം തേടി കാവല്‍ക്കാരന്‍ 
അടുക്കളയിലോ ലതാഗൃഹത്തിലോ ഉറപ്പായും 
ഉറങ്ങുകയായിരിക്കണം അപ്പോള്‍. 


"എന്റെ ലക്ഷ്യം നിറവേറ്റാന്‍ എനിക്ക്‌ ധൈര്യം 
വരികയാണെങ്കില്‍,” കിഴവന്‍ വിചാരിച്ചു, "സംശയം ആദ്യം 
കാവല്‍ക്കാരനുമേല്‍ പതിയും". 


പടികളും വാതിലും ഇരുട്ടില്‍ തൊട്ടറിഞ്ഞ്‌ അയാള്‍ 
ഉദ്യാനഗൃഹത്തിന്റെ പ്രവേശനകവാടത്തിലേക്കു പോയി. 
പിന്നെ അയാള്‍ തപ്പിത്തടഞ്ഞ്‌ ഒരു ചെറിയ ഇടനാഴിയില്‍ 
പ്രവേശിച്ച്‌ തീപ്പെട്ടിക്കമ്പെടുത്തു കത്തിച്ചു. അവിടെ ആരും 

ഉണ്ടായിരുന്നില്ല. കിടക്ക ഇല്ലാത്ത ഒരു കട്ടിലും മൂലയില്‍ 
ഇരുണ്ട ഒരു വാര്‍പ്പിരുമ്പ്‌ സ്റ്റനവും ഉണ്ടായിരുന്നു. തടവുകാരന്റെ 
മുറിയിലേക്കുള്ള വാതിലിന്റെ മുദ്രകള്‍ക്ക്‌ ഈനം 
തട്ടിയിരുന്നില്ല. 


തീക്കമ്പിലെ വെളിച്ചം അണഞ്ഞപ്പോള്‍ വികാരം 
കൊണ്ടു വിറച്ച കിഴവന്‍ ചെറിയ ജനലിലൂടെ ഒളിഞ്ഞു നോക്കി. 


തടവറമുറിയില്‍ ഒരു മെഴുകുതിരി 
മങ്ങിക്കത്തുന്നുണ്ടായിരുന്നു. അവന്‍ മേശയ്ക്കരികില്‍ 
ഇരിക്കുന്നുണ്ടായിരുന്നു. അവന്റെ പുറവും തലയിലെ മുടിയും 
കൈകളുമല്ലാതെ മറ്റൊന്നും കാണാനായില്ല. മേശപ്പറത്തും രണ്ടു 
ചാരുകസേരകളിലും മേശയ്ക്ടുത്തുള്ള പരവതാനിയിലും തുറന്ന 
പുസ്തകങ്ങള്‍ കിടന്നിരുന്നു. 


അഞ്ചു നിമിഷത്തിനു ശേഷവും തടവുകാരന്‍ ഒരിക്കല്‍ 
പോലും അനങ്ങിയില്ല. പതിനഞ്ചു വര്‍ഷത്തെ തടവ്‌ അവനെ 
അനങ്ങാതിരിക്കാൻ പഠിപ്പിച്ചിട്ടുണ്ടായിരുന്നു. പണവ്യാപാരി 
വിരലുകള്‍ കൊണ്ട്‌ ജനലില്‍ തട്ടി. തടവുകാരനില്‍ നിന്നും 
പ്രതികരണമായി യാതൊരു അനക്കവുമുണ്ടായില്ല. അയാള്‍ 
ശ്രദ്ധാപൂര്‍വ്വം വാതിലിലെ മുദ്രകള്‍ പൊളിച്ച്‌ താക്കോല്‍ 
പഴുതില്‍ താക്കോലിട്ടു. തുരുമ്പിച്ച പൂട്ട്‌ ഒരു ഇടര്‍ച്ച ശബ്ദം 
പുറപ്പെടുവിച്ച്‌ വാതില്‍ കിരുകിരുത്തു. കാലൊച്ചയും 
അമ്പരപ്പിക്കുന്ന നിലവിളിയും കേള്‍ക്കുമെന്ന്‌ പണവ്യാപാരി 
പ്രതീക്ഷിച്ചെങ്കിലും മൂന്നു നിമിഷത്തിനു ശേഷവും ഉദ്യാനഗൃഹം 
എന്നത്തേയും പോലെ നിശ്ബ്ദമായിരുന്നു. അയാള്‍ അകത്തു 
കടക്കാന്‍ തീരുമാനിച്ചു. 


മേശയ്ക്കരികില്‍ സാധാരണ മനുഷ്യരില്‍ നിന്ന്‌ 
വ്യത്യസ്തമായി ഒരാള്‍ അനങ്ങാതിരുന്നിരുന്നു. ഒരു 
സത്രീയുടേതു പോലെ നീണ്ടു ചുരുണ്ട മുടിയും ഒതുക്കമറ്റ 
താടിയുമായി എല്ലിന്മേല്‍ തൊലി ചുറ്റിയ അസ്ഥികൂടമായി 
അവന്‍ മാറിയിരുന്നു. അവശ മുഖം മണ്‍ നിറം കലര്‍ന്ന്‌ 
മഞ്ഞയായിരുന്നു. അവന്റെ കവിളുകള്‍ പൊള്ളയും പിന്‍ഭാഗം 

ഇടുങ്ങി മെലിഞ്ഞതുമായിരുന്നു, രോമം നിറഞ്ഞ അവന്റെ 
ശിരസ്സു താങ്ങിയ കൈ ഏറെ മെലിഞ്ഞതും മുദുവുമായതിനാല്‍ 
കാഴ്റയില്‍ ഭയാനകമായിരുന്നു അത്‌. അവന്റെ തലമുടിയില്‍ 
ഇതിനകം തന്നെ വെള്ളിവര വീണിരുന്നു. ശോഷിച്ചതും 
പ്രായം തോന്നിക്കുന്നതുമായ മുഖം കണ്ടാല്‍, അവന്‌ നാലതു 
വയസ്സ മാത്രമാണുള്ളതെന്ന്‌ ആരും വിശ്വസിക്കുമായിരുന്നില്ല. 
അവന്‍ മയക്കത്തിലായിരുന്നു. അവന്റെ കുനിഞ്ഞ ശിരസ്സിനു 
മുന്നില്‍ മേശപ്പറത്ത്‌ ഒരു കടലാസുകഷ്ണും കിടന്നിരുന്നു. 
അതില്‍ മനോഹരമായ കയ്യക്ഷരത്തില്‍ എന്തോ 
എഴുതിയിരുന്നു. 


"പാവം ജന്തു!" പണവ്യാപാരി വിചാരിച്ച, “അവന്‍ 
ഉറങ്ങുകയാണ്‌, മിക്കവാറും ദശലക്ഷങ്ങളെക്കുറിച്ച്‌ സ്വപ്പം 
കാണുകയുമാണ്‌. പാതി മരിച്ച ആ മനുഷ്യനെ എടുത്തു 
കുട്ടിലിലേയ്ക്കിട്ട്‌, തലയിണ കൊണ്ടമര്‍ത്തി ചെറുതായി ഒന്നു 
ശ്വാസം മുട്ടിച്ചാല്‍ ഹിംസാത്മകമായ മരണത്തിന്റെ യാതൊരു 
സൂചനയും ഏറ്റവും സത്യസന്ധനായ ഒരു വിദശ്ധനു പോലും 
കണ്ടെത്താനാവില്ല. എങ്കിലും അവന്‍ ഇവിടെ എഴുതിവച്ചത്‌ 
ആദ്യം വായിക്കാം...” 


പണവ്യാപാരി മേശപ്പുറത്തു നിന്ന്‌ കടലാസെടുത്ത്‌ 
ഇനിപ്പറയും വിധം വായിച്ചു: 


"നാളെ പന്ത്രണ്ടു മണിക്ക്‌ ഞാനെന്റെ സ്വാതന്ത്ര്യവും 
മറ്റള്ളവരുമായി സഹവസിക്കാനുള്ള അവകാശവും 
വീണ്ടെടുക്കും. എന്നാല്‍ ഞാന്‍ ഈ മുറി വിട്ട്‌ സൂര്യപ്രകാശം 
കാണുന്നതിനു മുന്‍പ്‌ നിങ്ങളോട്‌ ഏതാനും വാക്കുകള്‍ 
പറയേണ്ടത്‌ ആവശ്യമാണെന്നു തോന്നുന്നു. ശുദ്ധമായ 
മനഃസാക്ഷിയോടെ എന്നെ കാണുന്ന ദൈവത്തിനു മുന്നിലെന്ന 
പോലെ നിങ്ങളോടു പറയുന്നു; സ്വാതന്ത്ര്യവും ജീവിതവും 
ആരോഗ്യവും നിങ്ങളുടെ പുസ്തകങ്ങളിലുള്ള ലോകത്തിലെ 
എല്ലാ നല്ല കാര്യങ്ങളും അവജ്ഞയോടെ ഞാന്‍ 
തള്ളിക്കളയുന്നു. 

"പതിനഞ്ചു വര്‍ഷമായി ഞാന്‍ ഭൂമിയിലെ ജീവിതം 
ശ്രദ്ധാപൂര്‍വ്വം പഠിക്കുകയാണ്‌. ഞാന്‍ ഭൂമിയേയോ 
മനുഷ്യരേയോ കണ്ടിട്ടില്ല എന്നത്‌ സത്യമാണെങ്കിലും 
നിങ്ങളുടെ പുസ്തകങ്ങളില്‍ നിന്ന്‌ ഞാന്‍ സുഗന്ധമുള്ള വീഞ്ഞ്‌ 
കുടിച്ചു. ഞാന്‍ പാട്ടുകള്‍ പാടി, കാടുകളില്‍ കലമാനുകളെയും 
ന വേട്ടയാടി,സ്ത്രീകളെ പ്രണയിച്ചു... നിങ്ങളുടെ 
കവികളുടെയും പ്രതിഭാശാലികളുടെയും മാന്ത്രികതയാല്‍ 
സൃഷ്ടിക്കപ്പെട്ട മേഘങ്ങളെപ്പോലെയുള്ള സ്വര്‍ഗീയ 
സൌന്ദര്യങ്ങള്‍ രാത്രിയില്‍ എന്നെ സന്ദര്‍ശിച്ച്‌, തലച്ചോറിനെ 
ചുഴലിക്കാറ്റിലാക്കുന്ന അത്ഭുതകരമായ കഥകള്‍ എന്റെ 
ചെവിയില്‍ മന്ത്രിച്ചിട്ടുണ്ട്‌. നിങ്ങളുടെ പുസ്തകങ്ങളിലൂടെ ഞാന്‍ 
എല്‍ബൂര്‍സ്‌, മോണ്ട്‌ ബ്ലാങ്ക്‌ കൊടുമുടികള്‍ കയറിയിട്ടുണ്ട്‌. 
അവിടെ നിന്ന്‌ സൂര്യോദയവും സന്ധ്യയില്‍ സൂര്യന്‍ ആകാശം 
നിറഞ്ഞു തുളുമ്പുന്നതും, കടലും സമുദ്രവും, സ്വര്‍ണവും 
സിന്മൂരവുമണിയുന്ന പര്‍വൃതശിഖരങ്ങളും ഞാന്‍ കണ്ടിട്ടുണ്ട്‌. 
എന്റെ ശിരസിനുമേലെ മിന്നല്‍ പ്രകാശിക്കുന്നതും 
കൊടുങ്കാറ്റപിടിച്ച മേഘങ്ങളെ പിളര്‍ത്തുന്നതും ഞാന്‍ 
കണ്ടിട്ടുണ്ട്‌. ഹരിത വനങ്ങളും വയലുകളും പുഴകളും 
തടാകങ്ങളും നഗരങ്ങളും ഞാന്‍ കണ്ടിട്ടുണ്ട്‌. 
സാഗരമോഹിനിമാരുടെ ഗീതങ്ങളും, ഇടയന്മാര്‍ പുല്ലാങ്കുഴലില്‍ 
പാടുന്നതും ഞാന്‍ കേട്ടിട്ടുണ്ട്‌. ദൈവത്തെക്കുറിച്ച്‌ എന്നോടു 
സംവദിക്കാന്‍ താഴേക്കു പറന്നു വന്ന അഴകാര്‍ന്ന 
പിശാചുക്കളുടെ ചിറകുകള്‍ ഞാന്‍ തൊട്ടിട്ടുണ്ട്‌.... നിങ്ങളുടെ 
പുസ്തകങ്ങളുടെ അഗാധമായ കുഴിയിലേക്കു ഞാന്‍ എന്നെ 
തള്ളിയിട്ടു. അത്ഭുതങ്ങള്‍ കാണിച്ചു, കൊന്നു, പട്ടണങ്ങള്‍ 
കത്തിച്ചു, പുതിയ മതങ്ങളെക്കുറിച്ചു പ്രസംഗിച്ചു, എല്ലാ 
സാമ്രാജ്യങ്ങളും കീഴടക്കി... 


"നിങ്ങളുടെ പുസ്തകങ്ങള്‍ എനിക്ക്‌ ജ്ഞാനം നല്‍കി. 
മനുഷ്യന്റെ അസ്വസ്ഥ ചിന്തകള്‍ യുഗങ്ങളായി സൃഷ്ടിച്ചതെല്ലാം 
എന്റെ തലച്ചോറിലെ ഒരു ചെറിയ മണ്ഡലത്തില്‍ ഞാന്‍ 
സമാഹരിച്ചിരിക്കുന്നു. നിങ്ങളെല്ലാവരേക്കാളും ജ്ഞാനിയാണ്‌ 
ഞാനെന്ന്‌ എനിക്കറിയാം. 

"ഞാന്‍ നിങ്ങളുടെ പുസ്തകങ്ങളെ അവജ്ഞയോടെ 
തള്ളിക്കളയുന്നു, ജ്ഞാനത്തേയും ഈ ലോകത്തിന്റെ 
ആഗ്രഹങ്ങളേയും ഞാന്‍ പുച്ഛത്തോടെ തള്ളിക്കളയുന്നു. 
അതെല്ലാം മരീചിക പോലെ വിലയില്ലാത്തതും ക്ഷണികവും 
മായികവും മോഹിപ്പിക്കുന്നതുമാണ്‌. നിങ്ങള്‍ അഭിമാനിയും 
ഇഞ്ാനിയും ശ്രേഷ്ടനുമായിരിക്കാം, പക്ഷേ തറയുടെ ഉള്ള്‌ 
തുരക്കുന്ന ചുണ്ടെലികളേക്കാള്‍ ഒട്ടും മെച്ചമല്ലാത്ത രീതിയില്‍ 
മരണം നിങ്ങളെ ഭൂമുഖത്തു നിന്ന്‌ തുടച്ചു നീക്കും. നിങ്ങളുടെ 
പിന്‍ഗാമികളും നിങ്ങളുടെ ചരിത്രവും നിങ്ങളുടെ അനശ്വര 
പ്രതിഭകളും ഭൂഗോളത്തിനൊപ്പം ഒന്നിച്ച്‌ കത്തി നശിക്കുകയോ 
മരവിക്കുകയോ ചെയ്യും. 





"നിങ്ങള്‍ യുക്തി നഷ്ടപ്പെട്ട, തെറ്റായ വഴി സ വീകരിച്ചു. 
സത്യത്തിനു പകരം നുണയും സൌന്ദര്യത്തിനു പകരം 
ബീഭത്സതയും സ്വീകരിച്ചു. ചിലതരം വിചിത്രമായ സംഭവങ്ങള്‍ 
കൊണ്ട്‌ ആപ്പിള്‍ മരങ്ങളുടെയും ഓറഞ്ചു മരങ്ങളുടെയും 
ഫലങ്ങള്‍ക്കു പകരം തവളകളും പല്ലികളും വേഗത്തില്‍ 
വളര്‍ന്നാല്‍ നിങ്ങള്‍ അത്ഭുതപ്പെടും, അല്ലെങ്കില്‍ 
റോസപ്പക്കള്‍ക്ക്‌ വിയര്‍ക്കുന്ന കുതിരയുടെ ഗന്ധം 
അനുഭവപ്പെടാന്‍ തുടങ്ങിയാല്‍; അതുപോലെ സ്വര്‍ഗത്തിനു 
പകരം (ഭൂമി കൈമാറി വാങ്ങുന്ന നിങ്ങളെ ഓര്‍ത്ത്‌ ഞാന്‍ 
അത്തുതപ്പെടുന്നു. എനിക്ക്‌ നിങ്ങളെ മനസിലാക്കാന്‍ 
ആഗ്രഹമില്ല. 


"നിങ്ങള്‍ ജീവിക്കുന്നതെല്ലാം ഞാന്‍ പുച്ഛത്തോടെ 
എങ്ങനെയാണ്‌ കാണുന്നതെന്ന്‌ തെളിയിക്കാന്‍ വേണ്ടി, 
ഒരിക്കല്‍ ഞാന്‍ സ്വര്‍ഗമായി സ്വപ്പം കണ്ടതും ഇപ്പോള്‍ 
അവജ്ഞയോടെ കാണുന്നതുമായ ആ രണ്ട്‌ ദശലക്ഷം 
ഉപേക്ഷിക്കുന്നു. പണത്തിനുള്ള അവകാശം 
നിഷേധിക്കുന്നതിന്റെ ഭാഗമായി നിശ്ചയിച്ച സമയത്തിനു 
അഞ്ച്‌ മണിക്കൂര്‍ മുന്‍പ്‌ ഞാന്‍ ഇവിടം വിട്ടു പോകും. 
അങ്ങനെ ആ കരാര്‍ തകര്‍ക്കും... " 


പണവ്യാപാരി ഇതു വായിച്ചതിനു ശേഷം ആ കടലാസ്‌ 

മേശപ്പുറത്തു വച്ച്‌, അപരിചിതന്റെ ശിരസ്സില്‍ ചുംബിച്ചു. 
കരഞ്ഞുകൊണ്ട്‌ ഉദ്യാനഗൃഹത്തിനു പുറത്തേക്ക്‌ പോയി. 
മുമ്പൊരിക്കലും, സ്റ്റോക്ക്‌ എക്സ്ചേഞ്ചില്‍ കനത്ത നഷ്ടം 
സംഭവിച്ചപ്പോള്‍ പോലും, തോന്നാത്തത്രയും വലിയ 
ആത്മനിന്ദ അയാള്‍ക്കപ്പോള്‍ തോന്നി. വീട്ടിലെത്തി 
കിടക്കയില്‍ കിടന്നപ്പോള്‍, കണ്ണീരും വികാരത്തള്ളിച്ചയും 
മണിക്കൂറുകളോളം അയാളുടെ ഉറക്കം തടഞ്ഞു. 


പിറ്റേന്ന്‌ രാവിലെ കാവല്‍ക്കാര്‍ വിളറിയ മുഖത്തോടെ 
ഓടി വന്ന്‌ ഉദ്യാനഗൃഹത്തില്‍ താമസിച്ചിരുന്ന മനുഷ്യന്‍ 
ജനാലവഴി പുറത്തേക്കു ചാടിക്കടന്ന്‌ ഉദ്യാനത്തിലൂടെ 
പ്രവേശന കവാടത്തിലേക്കു പോയി അപ്രത്യക്ഷനായത്‌ 
അവര്‍ കണ്ടതായി അയാളോടു പറഞ്ഞു. പണവ്യാപാരി ഉടന്‍ 
തന്നെ സേവകരോടൊപ്പം ഉദ്യാനഗൃഹത്തിലെത്തി, 
തടവുകാരന്റെ പലായനം ഉറപ്പവരുത്തി. അനാവശ്യ സംസാരം 
ഉയരാതിരിക്കാന്‍ ദശലക്ഷങ്ങള്‍ ഉപേക്ഷിച്ചു കൊണ്ടുള്ള കത്ത്‌ 
മേശപ്പുറത്തു നിന്നെടുത്ത്‌ അയാള്‍ വീട്ടിലെത്തി തീ 
പിടിക്കാത്ത ഇരുമ്പു പെട്ടിയില്‍ വച്ചു പൂട്ടി. 


[2 


അന്തോണ്‍ പാവ്വോവിച്ച്‌ ചെഖോവ്‌ റഷ്യന്‍ ചെറുകഥാകൃത്തും 
നാടകകൃത്തുമായിരുന്നു. തെക്കേ റഷ്യയിലെ റ്റാഗന്‍റോഗ്‌ എന്ന 
സ്ഥലത്ത്‌ 1860 ജനുവരി 29-നു ജനിച്ചു. ജര്‍മ്മനിയിലെ ബാദമ്പധീലര്‍ 
എന്ന സ്ഥലത്തെ ഹെല്‍ത്ത്‌-സ്യായില്‍ വെച്ച്‌ 1904 ജൂലൈ 15-നു 
ക്ഷയരോഗം ബാധിച്ച്‌ മരിച്ചു. അദ്ദേഹത്തിന്റെ ചുരുങ്ങിയ കാലത്തെ 
നാടകരചനാ ജീവിതം നാല്‌ ക്ലാസിക്കുകള്‍ പ്രദാനം ചെയ്തു. 


ആധുനിക ചെറുകഥയുടെ പരിണാമത്തെ തന്നെ സ്വാധീനിച്ച 
സൃഷ്ടിപരമായ പരീക്ഷണങ്ങള്‍ ചെഖോവ്‌ തന്റെ കഥകളില്‍ നടത്തി. 
വിര്‍ജിനിയ വുള്‍ഫ്‌, ജെയിംസ്‌ ജോയ്‌സ്‌ തുടങ്ങിയവര്‍ ഉപയോഗിച്ച 
ബോധധാരാശൈലി രൂപപ്പെടുത്തിയത്‌ ചെഖോവ്‌ ആയി രുന്നു. 
ചെഖോവിന്റെ അഭിപ്രായത്തില്‍ ഒരു കലാകാരന്റെ ഭാഗം ചോദ്യങ്ങള്‍ 
ചോദിക്കുക എന്നതാണ്‌. അവയ്ക്ക്‌ ഉത്തരം നല്‍കുക എന്നതല്ല. 


ചെഖോവിന്റെ ഏറ്റവും നല്ല ചെറുകഥകളെ എഴുത്തുകാരും 
നിരൂപകരും ആദരവോടെ കാണുന്നു. 


(വിവരങ്ങള്‍ വിക്കിപീഡിയയില്‍ നിന്ന്‌ ) 

എനി ിടികളുടെ 


ഗായരിപ്രീയ.പി.എഡസ്‌ 


കോവിഡ്‌ മഹാമാരിക്കാലത്തെ അടച്ചുപൂട്ടലുകളില്‍ കുട്ടി 
കള്‍ അനുഭവിച്ച മനസികസംഘര്‍ഷങ്ങള്‍ക്ക്‌ ആശ്വാസം പകരാനാ 
ണ്‌ കുട്ടികളുടെ ചര്‍ച്ചാവേദി എന്ന ആശയത്തിന്‌ ഞങ്ങള്‍ തുടക്കം 
കുറിച്ചത്‌. ഗവ.ട്രൈബല്‍ ഹൈസ്കൂള്‍ മീനാങ്കല്‍ പഠിച്ചിരുന്ന ഞങ്ങള്‍ 
നാല്‌ സുഹൃത്തുക്കള്‍ ചേര്‍ന്നാണ്‌ കഴിഞ്ഞ വര്‍ഷം (2020) ഈ ഒരാ 
ശയം മുന്നോട്ടു വച്ചത്‌. ആദ്യം ഞങ്ങള്‍ നാലു സുഹൃത്തുക്കള്‍ക്ക്‌ 
വേണ്ടി മാത്രം ചര്‍ച്ചകള്‍ സംഘടിപ്പിക്കാമെന്ന്‌ ചിന്തിച്ചെങ്കിലും 
പിന്നീട്‌ നമ്മളെപ്പോലെ മറ്റ്‌ സ്കൂളുകളിലും ഉള്ള കുട്ടികള്‍ക്ക്‌ കൂടി ഉപ 
കാരപ്രദമാകുന്ന രീതിയില്‍ ചര്‍ച്ചകള്‍ സംഘടിപ്പിച്ചു. ഞങ്ങളുടെ 
സ്കൂളില്‍ നടത്തിവന്നിരുന്ന 'പ്രതിവാരചര്‍ച്ചാവേദി' എന്ന പ്രവര്‍ത്ത 
നം ഞങ്ങള്‍ക്ക്‌ ഇതിന്‌ വലിയ മുതല്‍ക്കൂട്ടായി മാറി. കുട്ടികളുടെ 
ചര്‍ച്ചാവേദി എന്ന സ്വതന്ത്ര ഓണ്‍ലൈന്‍ കൂട്ടായ ഞങ്ങള്‍ സംഘടി 


35 


പ്പിച്ചത്‌ ശൂഗിള്‍ മീറ്റില്‍ ആയിരുന്നു. 2020 ജൂലൈയില്‍ ആയിരുന്നു 
ആദ്യ ചര്‍ച്ച സംഘടിപ്പിച്ചത്‌. അന്ന്‌ ഞങ്ങള്‍ 4 സുഹൃത്തുക്കളും 
(ഗൌരിപ്രിയ,അസ്ത,ദേവിക,അഭിരാമി) ഞങ്ങള്‍ക്ക്‌ എല്ലാവിധ പിന്തു 
ണകളും നല്‍കുന്ന രണ്ട്‌ അധ്യാപകരും മാത്രം ആണ്‌ ഉണ്ടായിരു 
ന്നത്‌. ലോക്ക്ഡൌണ്‍ ഞങ്ങള്‍ ഓരോരുത്തരിലും ഉണ്ടാക്കിയ 
പ്രത്യാഘാതങ്ങള്‍ ആയിരുന്നു ഞങ്ങള്‍ ആദ്യചര്‍ച്ചയില്‍ പങ്കുവച്ചത്‌. 
ചര്‍ച്ചാവേദിയുടെ ഉദ്ഘാടനം നടത്തിയത്‌ അസ്തു ആയിരുന്നു. 
അടുത്ത ചര്‍ച്ചയിലും ഞങ്ങള്‍ നാലുപേരും ഞങ്ങളുടെ അധ്യാപകരും 
ആണ്‌ ഉണ്ടായിരുന്നത്‌. അന്നത്തെ ചര്‍ച്ചയില്‍ അതിഥി ആയി 
എത്തിയത്‌ ഇ.എ.ആന്റണി സാറായിരുന്നു. കരിയര്‍ ഗൈഡന്‍സ്‌ 
ആയിരുന്നു അന്നത്തെ വിഷയം. 


മറ്റു സ്കൂളുകളിലെ കുട്ടികള്‍ക്കു കൂടി ഈ ചര്‍ച്ചകള്‍ വളരെ ഉപ 
കാരം ആകുമെന്ന കാഴ്ചപ്പാടോടെ ആണ്‌ ഞങ്ങള്‍ തുടര്‍ന്നുള്ള ചര്‍ച്ച 
കള്‍ ആസൂത്രണം ചെയ്തത്‌. ചിങ്ങം 1 (2020 ആഗസ്റ്റ്‌ 17) ആയി 
രുന്നു ഞങ്ങളുടെ അടുത്ത പ്രോഗ്രാം. അത്‌ നവോത്ഥാന മാസാചാര 
ണത്തിന്റെ കൂടെ ആരംഭം എന്ന രീതിയില്‍ ആയിരുന്നു സംഘടിപ്പി 
ച്ചത്‌. കേരളത്തിലെ നവോത്ഥാന നായകരില്‍ ഏറെപ്പേരും ജനി 
ച്ചത്‌ ചിങ്ങമാസത്തില്‍ ആണ്‌. അതിനാല്‍ ചിങ്ങമാസം ഞങ്ങള്‍ 
നവോത്ഥാനമാസമായി ആചരിച്ചു. അന്നത്തെ ചര്‍ച്ചയുടെ വിഷയം 
വൈക്കം മുഹമ്മദ്‌ ബഷീറിന്റെ 'ഭൂമിയുടെ അവകാശികള്‍' ആയി 
രുന്നു. അന്‍വര്‍ അലി സാറും അനിതാതമ്പി മാഡവും ആയിരുന്നു 
അന്നത്തെ അതിഥികള്‍. നവോത്ഥാന കലണ്ടറും അന്ന്‌ ഞങ്ങളില്‍ 
ചില കൂട്ടുകാര്‍ തയ്യാറാക്കി പ്രകാശനം ചെയ്തു. നാലാമത്തെ ചര്‍ച്ച 
ആഗസ്റ്റ്‌ 28ന്‌ ആയിരുന്നു. 'പഠിക്കാന്‍ പഠിക്കാം" എന്ന വിഷയ 
ത്തില്‍ കുട്ടികളോട്‌ സംവദിക്കാന്‍ എത്തിയത്‌ എസ്‌.എല്‍.സഞ്ജീവ്‌ 
സാറാണ്‌. പഠിക്കുന്നതിന്റെ ശാസ്ത്രീയവും അശാസ്ത്രീയവും ആയ 
വശങ്ങള്‍ ആ ചര്‍ച്ചയിലൂടെ ഏറെ കുട്ടികള്‍ക്കും മനസിലായി. 


യൂണിവേഴ്സിറ്റി കോളെജിലെ ജിയോളജി വിഭാഗം അധ്യാപ 
കനായ ഡോ.ബിജു ലോഞ്ജിനോസ്‌ സാറാണ്‌ ഞങ്ങളുടെ അഞ്ചാമ 
ത്തെ ചര്‍ച്ചയില്‍ (2൭020 സെപ്പംബര്‍ 10) അതിഥിയായി എത്തിയത്‌. 
ഈ ചര്‍ച്ചയില്‍ നമ്മുടെ ഭൂമിയുടെ അകവും പുറവും സംബന്ധിക്കുന്ന 

ഒരുപാട്‌ സംശയങ്ങള്‍ കുട്ടികള്‍ അദ്ദേഹത്തോട്‌ ചോദിച്ചു. അതില്‍ 
നിന്നെല്ലാം നമ്മുടെ ഭൂമിയിലെ ഏതൊന്നിനെയും വളരെ മികച്ച 
രീതിയില്‍ നിരീക്ഷിക്കുന്ന കുട്ടികള്‍ ആണ്‌ നമ്മുടെ ചര്‍ച്ചയില്‍ 
പങ്കെടുക്കുന്നത്‌ എന്ന്‌ ഉറപ്പിക്കാന്‍ കഴിഞ്ഞു. 


"ടോട്ടോച്ചാന്‍ കേരളീയാനുഭവം' എന്ന വിഷയത്തിലായി 
രുന്നു അടുത്ത ചര്‍ച്ച. കെ.കെ.കൃഷ്ണകുമാര്‍ സാര്‍, അന്‍വര്‍ അലി സാര്‍ 
എന്നിവര്‍ ആയിരുന്നു അന്നത്തെ ഞങ്ങളുടെ അതിഥികള്‍. കൃഷ്ണ 
കുമാര്‍ സാറിന്റെ നിര്‍ദേശപ്രകാരം ആയിരുന്നു അന്‍വര്‍ അലി സാര്‍ 
ടോട്ടോചാന്‍ എന്ന പുസ്തകം മലയാളത്തിലേക്ക്‌ തര്‍ജമ ചെയ്തത്‌. 
ആ അനുഭവങ്ങള്‍ എല്ലാം ഞങ്ങള്‍ക്ക്‌ അവര്‍ പകര്‍ന്നു തന്നു. 
മനസില്‍ നിന്ന്‌ ഒരിക്കലും മായാത്ത ഒരു ചര്‍ച്ച ആയിരുന്നു അത്‌. 


ഗാന്ധിജിയുടെ 151ആം ജന്മദിനമായ 2020 ഒക്ടോബര്‍ 2ന്‌ 
ആയിരുന്നു അടുത്ത പ്രോഗ്രാം. എസ്‌.ഗോപാലകൃഷ്ണന്‍ സാറായി 
രുന്നു അന്നത്തെ ചര്‍ച്ചയില്‍ ഞങ്ങളോട്‌ സംവദിക്കാന്‍ എത്തിയത്‌. 
ഇന്നത്തെ ജനത മുറുകെ പിടിക്കേണ്ട ഗാന്ധിയന്‍ ആദര്‍ശങ്ങളെക്കു 
റിച്ച്‌ അദ്ദേഹം പറഞ്ഞു. 


ഡല്‍ഹി യൂണിവേഴ്സിറ്റിയിലെ അദ്ധ്യാപകനും ഇന്ത്യയിലെ 
പ്രശസ്ത ഉഭയജീവി ഗവേഷകനുമായ ഡോ. എസ്‌.ഡി. ബിജു സാറാ 
യിരുന്നു ഞങ്ങളുടെ എട്ടാമത്തെ ചര്‍ച്ചയിലെ അതിഥി. ഒക്ടോബര്‍ 17 
നായിരുന്നു ചര്‍ച്ച സംഘടിപ്പിച്ചത്‌. 'പരിസരം കണ്ടെത്തലും സംര 
ക്ഷണവും' എന്നതായിരുന്നു ചര്‍ച്ചാവിഷയം. 


യു.പി. വിഭാഗം കുട്ടികളെ കൂടി പരിഗണിച്ചായിരുന്നു 
ഞങ്ങളുടെ അടുത്ത ചര്‍ച്ച. മാതൃഭൂമി റേഡിയോ അവതാരകയായ 
അഞ്ജലി രാജന്‍ മാഡം ആയിരുന്നു അന്നത്തെ ചര്‍ച്ചയില്‍ കുട്ടിക 
ളോട്‌ സംവദിച്ചത്‌. 'കഥാലോകം'എന്നതായിരുന്നു അന്നത്തെ 
നമ്മുടെ ചര്‍ച്ചാവിഷയം. 


നവംബര്‍ ദ3ന്‌ ആയിരുന്നു പത്താമതായി ചര്‍ച്ച സംഘടിപ്പി 
ച്ചത്‌. ഡോ.പി.കെ. രാജശേഖരന്‍ സാറാണ്‌ അന്ന്‌ ഞങ്ങളോട്‌ 
സംസാരിച്ചത്‌. മലയാളം അച്ചടി 200 വര്‍ഷം തികയുന്നതിനോട്‌ 

അനുബന്ധിച്ച്‌ അക്ഷരപാതകള്‍: മലയാളം അച്ചടിയുടെ 200 വര്‍ഷ 
ങ്ങള്‍' എന്നതായിരുന്നു ചര്‍ച്ചാവിഷയം. 


അടുത്ത ചര്‍ച്ചാവേദിയും യു.പി. കുട്ടികള്‍ക്ക്‌ വേണ്ടിയായി 
രുന്നു സംഘടിപ്പിച്ചത്‌. നവംബര്‍ ചീന നടത്തിയ അന്നത്തെ ചര്‍ച്ച 
യുടെ വിഷയം 'പ്രകൃതിയെ വായിക്കാം' എന്നതായിരുന്നു. വിജയ 
കുമാര്‍ ബ്ലാത്തൂര്‍ സാറാണ്‌ ഈ ചര്‍ച്ചയില്‍ അതിഥിയായി എത്തി 


പ്ര 


യത. 


കുട്ടികളുടെ ചര്‍ച്ചാവേദിയുടെ അവസാനത്തെ ചര്‍ച്ച സംഘ 
ടിപ്പിച്ചത്‌ ഭാഷാപ്രവര്‍ത്തന ദിനമായ നവംബര്‍ 27ന്‌ ആയിരിന്നു. 
നവംബര്‍ മാസം ഞങ്ങളുടെ സ്കൂളില്‍ ഭാഷാപ്രവര്‍ത്തന മാസാചര 
ണം നടത്തിവരാറുണ്ടായിരുന്നു. ശ്രീകണ്ടേശ്വരം പത്മനാഭപിള്ള 
യുടെ സ്മരണയ്ക്ക്‌ ഞങ്ങളുടെ ഗ്രന്ഥശാലയ്ക്ക്‌ ഞങ്ങള്‍ 'ശബ്ദതാരാവലി 
ഗ്രന്ഥശാല” എന്ന്‌ പേര്‌ നല്‍കിയിരിന്നു. അതിന്റെ തുടര്‍ച്ചയായ 
ഈ ചര്‍ച്ചയില്‍ അതിഥിയായെത്തിയത്‌ അനിവര്‍ അരവിന്ദ്‌ സാറാ 
ണ്‌. മലയാളം കംപ ൃൃട്ടിങിന്റെ രണ്ടു പതിറ്റാണ്ട്‌ ' എന്ന വിഷയത്തി 
ലാണ്‌ ചര്‍ച്ച നടത്തിയത്‌. 


കേരളത്തിലെ വിവിധ സ്കൂളുകളില്‍ നിന്നെത്തിയ കുട്ടികളുടെ 
സജീവ സാന്നിധ്യവും പിന്തുണയും സംഘാടകരായ ഞങ്ങള്‍ക്ക്‌ 
വീണ്ടും വീണ്ടും ചര്‍ച്ചകള്‍ സംഘടിപ്പിക്കാനുള്ള ആത്മവിശ്വാസവും 
ആവേശവും പകര്‍ന്നു. ഈ ചര്‍ച്ചകളെല്ലാം സംഘാടകര്‍ എന്ന നില 
യില്‍ ഞങ്ങളെ ഒരുപാട്‌ കാര്യങ്ങള്‍ പഠിപ്പിച്ചു. ഞങ്ങളുടെ ഓണ്‍ 
ലൈന്‍ കൂട്ടായ്മയില്‍ പങ്കെടുത്ത എല്ലാ കൂട്ടുകാര്‍ക്കും നന്ദി പറയാന്‍ 
ഞാന്‍ ഈ അവസരം ഉപയോഗപ്പെടുത്തുന്നു. കൂടാതെ എന്റെ അമ്മ 
ഉള്‍പ്പെടെ എല്ലാ രക്ഷകര്‍ത്താക്കള്‍ക്കും ഞാന്‍ ഹൃദയം നിറഞ്ഞ 
നന്ദി രേഖപ്പെടുത്തുന്നു. രക്ഷകര്‍ത്താക്കളുടെ പൂര്‍ണ പിന്തുണയാണ്‌ 
ഞങ്ങളുടെ വിജയം. വിവിധ സ്കൂളുകളിലെ കുട്ടികള്‍ക്ക്‌ ഈ ചര്‍ച്ചാ 
വേദിയില്‍ പങ്കെടുക്കാന്‍ അവസരം ഒരുക്കി നല്‍കിയ അവരുടെ 
അദ്ധ്യാപകര്‍ക്കും ഞങ്ങളുടെ ഹൃദയം നിറഞ്ഞ നന്ദിയും സ്നേഹവും 
അറിയിക്കാന്‍ ഈ സാഹചര്യം ഉപയോഗപ്പെടുത്തുന്നു. 

കോവിഡ്കാലം ഉണ്ടാക്കിയ ചില മാനസിക സംഘര്‍ഷ 
ങ്ങള്‍ക്കെതിരെ പോരാടാന്‍ ഈ ചര്‍ച്ചാവേദി ഞങ്ങളെ സഹായി 
ച്ചു. ഇത്തരം പ്രവര്‍ത്തനങ്ങള്‍ സംഘടിപ്പിക്കുന്നതിനോടൊപ്പം 
തന്നെ ഈ വര്‍ഷത്തെ എസ്‌.എസ്‌.എല്‍.സി പരീക്ഷയില്‍ എല്ലാ 
വിഷയങ്ങള്‍ക്കും എ പ്ലസ്‌ വാങ്ങാനും ഞങ്ങള്‍ നാലു പേര്‍ക്കും കഴി 
ഞ്ഞു. ഞങ്ങളുടെ ചര്‍ച്ചാവേദിയുടെ ഒന്നാം വാര്‍ഷികം പ്രമാണിച്ച്‌ 
ഒരു പുസ്തകം പുറത്തിറക്കികൊണ്ട്‌ ഞങ്ങള്‍ ഈ പ്രവര്‍ത്തനം 
അവസാനിപ്പിക്കുകയാണ്‌. അന്തോണ്‍ ചെഖോവിന്റെ 'പരി' എന്ന 
കഥ മലയാളത്തില്‍ പുസ്തകരൂപത്തിലും ശബ്ദരൂപത്തിലും ഞങ്ങള്‍ 
പുറത്തിറക്കുന്നു. ഇതിനു പേരായി നല്‍കുന്നത്‌ 'പള്‌ 'എന്ന നാട്ടുവാ 
ക്കാണ്‌. ഞങ്ങള്‍ക്ക്‌ ഒരു നല്ല തുടക്കം കിട്ടി. അതുപോലെ ഈ 
പ്രവര്‍ത്തനത്തിലൂടെ ഒരു നല്ല അവസാനവും കിട്ടി എന്ന പ്രതീക്ഷ 
യോടെ ഇവിടെ നിര്‍ത്തുന്നു. 

